

حشر تک ڈالیں گے ہم پیدائش مولیٰ کی دُحوم      مثل فارس نجد کے قلعے گراتے جائیں گے

منکر کے لئے مارِ جہنم ہے مناسب      جو آپ سے جلتا ہے وہ جل جائے تو اچھا

منکرین میلاد کی طرف سے شائع کردہ اشتہارات، پمفلٹس کا قرآن و سنت کی روشنی  
میں مدلل ردِ بنام

## **منکرین میلاد کے بارہ اعتراضات کے جوابات مع منکرین میلاد سے بارہ سوالات**

پیشکش

مجلس علمائے اہل سنت (جنوبی لاہور)

بسم الله الرحمن الرحيم

نحمده ونصلی ونسلم علی رسولہ الکریم وآلہ وصحبہ اجمعین

### منکرین میلاد کے بارہ اعتراضات مع جوابات

الحمد للہ حضور ﷺ کے یوم ولادت پر ہر سال خوشی منانا روز اول سے اہل ایمان کا طریقہ رہا ہے اور ان شاء اللہ ہمیشہ جاری و ساری رہے گا۔ اس خوشی کے اظہار کے لئے مختلف شعبہ ہائے زندگی سے تعلق رکھنے والے لوگ مختلف ذرائع اور طریقے استعمال کرتے ہیں۔ جس میں جھنڈیاں لگانا، چراغاں کرنا، قرآن خوانی، نعت خوانی، درود و سلام و میرت طیبہ کے بیان کی محافل کا انعقاد کرنا، لنگر تقسیم کرنا، گلیوں بازاروں کو سجانا وغیرہ امور شامل ہیں۔

اب کچھ عرصہ سے کچھ مدعیان اسلام میلاد شریف کے رد میں اشتہارات، پمفلٹ، رسالے وغیرہ تقسیم کرتے ہیں، ایس ایم ایس کرتے ہیں۔ اور میلاد شریف کے متعلق عوام الناس کے قلوب و اذہان میں شکوک و شبہات پیدا کرنے کی سعی مذموم کرتے ہیں۔ اہل علم حضرات تو ان کو منہ توڑ جواب دیتے ہیں مگر کچھ کم پڑھے مسلمانوں کے دلوں میں وسوسے جنم لینے لگتے ہیں۔

ہم یہاں اپنے مسلمان بھائیوں کی عقلی منانے کے لئے منکرین میلاد کی طرف سے اب تک قائم کردہ اعتراضات کو مع جواب تحریر کر رہے ہیں، ملاحظہ فرمائیں:

اعتراض نمبر 1: میلاد منانا شرک ہے۔

استغفر اللہ العظیم، جاہلوں سے رب تعالیٰ کی پتا، منکر میلاد بغض مصطفیٰ ﷺ میں کس قدر علمی خیانت کا مرکب ہو رہا ہے کہ عید میلاد پر شرک کا فتویٰ چسپاں کر دیا جب کہ عید میلاد النبی ﷺ کا مطلب ہی حضور ﷺ کی ولادت کی خوشی منانا ہے اور رب تبارک و تعالیٰ کی شان تو لَمْ یَلِدْ وَلَمْ یُولَدْ ہے۔ یعنی نہ اس کو کسی نے جنا اور نہ اس نے کسی کو جنا۔ لہذا ولادت مصطفیٰ ﷺ پر خوشی منانے کو ان پڑھ، جاہل، متعصب ہی شرک کہہ سکتا ہے۔

**منکر میلاد سے سوال: (۱)** کسی کام کو شرک کہنے کے لئے دلیل قطعی کی حاجت ہے یا اگر میلاد شریف کے شرک ہونے پر آپ کے پاس کوئی دلیل قطعی ہے تو بیان کریں ورنہ بلا دلیل شرک کا فتویٰ لگا کر جہنم کے حق دار مت بنو۔

(۲) اگر عید میلاد النبی ﷺ منانا شرک ہے تو اس سے یہ لازم آتا ہے کہ تم لوگ ۱۲ ربیع الاول کے دن عید میلاد اللہ کے قائل ہو، کیا تمہارے نزدیک رب کی پیدائش ثابت ہے؟ والعیاذ باللہ تعالیٰ

اعتراض نمبر 2: میلاد منانا بدعت ہے

یہ اعتراض بھی معترض کی جہالت کی دلیل ہے، کیونکہ بدعت اس کام کو کہتے ہیں جس کی کوئی حقیقت اسلام میں نہ ہو جب کہ حضور ﷺ کی آمد کی خوشی منانا، حضور ﷺ کے ذکر پاک کی محافل کا انعقاد کرنا تو عین اسلام ہے اور اس کا قرآن وحدیث میں منقول ہونا اور انبیاء کرام و صحابہ کا معمول ہونا ہم ان شاء اللہ آگے ثابت کریں گے۔ یہاں ایک حدیث مبارکہ کو بیان کرنا ضروری ہے جس کو منکرین میلاد دلیل کے طور پر پیش کرتے ہیں

مَنْ أَحَدَّثَ فِي أَمْرِنَا مَا لَيْسَ مِنْهُ فَهُوَ رَدٌّ (بخاری: 2499، مسلم: 3241، سنن ابی داؤد: 3990)

اس کا ترجمہ یوں کرتے ہیں: جس نے ہمارے اس دین میں ایسی چیز ایجاد کی جو اس میں سے نہیں ہے تو وہ مردود ہے۔

جبکہ اس کا درست ترجمہ یہ ہے جس نے دین میں وہ بات پیدا کی جو دین کی قسم سے نہیں (بلکہ دین کی ضد اور مخالف ہے) تو وہ مردود ہے۔

اگر ان حضرات کے مطابق ترجمہ کیا جائے تو صحیح مسلم شریف کی اس حدیث مبارکہ کا کیا معنی کیا جائے گا جس میں اسلام میں اچھی اچھی بدعتیں (یعنی نئے کام) ایجاد کرنے کی اجازت خود رسول اللہ ﷺ نے تعلیم فرمائی ہے: مَنْ سَنَّ فِي الْإِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمِلَ بِهَا وَلَا يُنْقُصُ مِنْ أَجْوَرِهِمْ شَيْءٌ (صحیح مسلم: حدیث: 4830، سنن ابن ماجہ: حدیث: 203، مسند احمد: 18387، مصنف عبدالرزاق: حدیث: 21025، معجم کبیر طبرانی: حدیث: 2384، سنن دارمی: حدیث: 521)

ترجمہ: جس نے اسلام میں کوئی اچھا طریقہ رائج کیا اس کے لئے اس کا اجر ہے اور اس کے بعد اس پر عمل کرنے والوں کا بھی، اور ان کے اجر میں کچھ کمی نہ کی جائے گی۔

پس ثابت ہوا کہ میلاد شریف کو بدعت کہنا بے بنیاد ہے اور معترض کی ظلم دین سے جہالت کی دلیل ہے۔

**منکر میلاد سے سوال:** اگر میلاد منانا بدعت ہے تو رائیونڈ اجتماع، مرید کے اجتماع، جشن صد سالہ دیوبند، ختم بخاری، مقابلہ حسن قرأت، سیرت النبی ﷺ کانفرنس، دفاع پاکستان کانفرنس، طلباء کانفرنس، ایم یچ پی، کشمیر، مفتی محمود (والد مولوی فضل الرحمن دیوبندی) کی برسی منانا کیسے جائز ہے؟

اعتراض نمبر 3: کیا صحابہ کرام نے میلاد منایا؟ دو برہنوت میں یہ دن 23 مرتبہ، سیدنا ابو بکر رضی اللہ عنہ کے دور خلافت میں 2 مرتبہ، عمر فاروق رضی اللہ عنہ کے دور میں 10 مرتبہ، عثمان غنی رضی اللہ عنہ کے دور میں 12 مرتبہ، علی المرتضیٰ رضی اللہ عنہ کے دور میں 5 مرتبہ آیا، کیا انہوں نے میلاد منایا؟

”شرم تم کو مگر نہیں آتی، اے منکر میلاد تیری چوری پکڑی گئی۔ ہر وقت رت تو قرآن وحدیث کی لگانا ہے اور جب میلاد کی بات آئی تو خاص صحابہ کرام کے فعل سے دلیل کیوں طلب کی حالانکہ تمہارے اپنے لوگوں نے لکھا ہے کہ ”مدعی سے صرف دلیل طلب کی جائے گی نہ کہ دلیل خاص۔“ (انوارات صفحہ 1، جلد 1، صفحہ 363 مطبوعہ اتحاد اہل السنۃ والجماعۃ، پاکستان) مشہور دیوبندی مناظر امین صفدر اوی کا زوی نے لکھا ہے: ”مدعی سے خاص دلیل کا مطالبہ کرنا کہ یہ خاص قرآن سے دکھایا خاص ابو بکر رضی اللہ عنہ اور عمر رضی اللہ عنہ کی حدیث دکھایا خاص فلاں فلاں کتاب سے دکھایا یہ محض دھوکا اور فریب ہے کتاب وسنت نے دلیل خاص کی ہرگز پابندی عائد نہیں کی، ان پڑھ لوگوں سے اس قسم کی شرائط پر دستخط لئے جاتے ہیں جو شرعاً باطل ہوتی ہیں یہ خاص مرزا قادیانی کی سنت ہے۔“ (مجموعہ رسائل، جلد 1، ص 165 مطبوعہ ادارہ غلام احسان لاہور)

بہر حال ہم اولاً قرآن پاک سے بیان میلاد ثابت کرتے ہیں، اللہ عزوجل نے اپنے پاک کلام میں حضور ﷺ کا میلاد (تشریف آوری کا) بیان فرمایا ہے۔ بلکہ یہی نہیں برہنہ میں انبیاء کرام کا یہ معمول رہا کہ وہ اپنی امت کے سامنے حضور کا میلاد بیان کرتے۔ چند آیات پیش خدمت ہیں:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ وَتَنْصُرُنَّهُ (پارہ 3، آل عمران: 81) قَدْ جَاءَكُمْ مِنَ اللَّهِ نُورٌ (پارہ 6، المائدہ: 15) يَأْتِيهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيَا إِلَى اللَّهِ بِإِذْنِهِ وَ سِرَاجًا مُنِيرًا (پارہ 22، الزاب: 46-45) وَمَا أَرْسَلْنَاكَ إِلَّا رَحْمَةً لِّلْعَالَمِينَ (پارہ 17، الانبياء: 107) وَمَا أَرْسَلْنَاكَ إِلَّا مُبَشِّرًا وَنَذِيرًا (پارہ 19، الفرقان: 56)

بلکہ قرآن پاک میں اللہ عزوجل نے حضور ﷺ کے میلاد شریف کی قسم ارشاد فرمائی ہے چنانچہ ارشاد ہوتا ہے: وَالِدٌ وَمَا وَلَدٌ (پارہ 30، البلد: 3) یعنی قسم ہے والد کی اور قسم ہے مولود کی۔ اس آیت کی تفسیر میں مفسرین نے لکھا ہے کہ ”وَلَدٌ“ سے مراد ذات مصطفیٰ ﷺ ہے۔ (المنظر، ج 1، ص 264، مکتشاف ج 4، ص 255، غرائب القرآن للنیساپوری، زیر آیت)

حضور ﷺ اللہ عزوجل کا فضل، رحمت، اور نعمت ہیں اور فضل نعمت کے منے پر قرآنی حکم

ہے کہ خوشیاں منائی جائیں، اور رب کی نعمت کا خوب خوب چرچا کیا جائے۔ اللہ عزوجل ارشاد فرماتا ہے:

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِمَّا يَجْمَعُونَ (پارہ 11، یونس: 58)

وَأَمَّا بِنِعْمَةِ رَبِّكَ فَحَدِّثْ۔ (پارہ 30، النحل: 11)

**منکر میلاد سے سوال:** کیا وہابی دیوبندی حضرات رحمۃ اللہ علیہم کو اللہ عزوجل کی نعمت، فضل اور رحمت تسلیم نہیں کرتے؟ اگر کرتے ہیں تو پھر حکم قرآنی کا امتثال حضور صلی اللہ علیہ وسلم کی آمد کا چرچا کیوں نہیں کرتے؟

**حضور صلی اللہ علیہ وسلم نے خود صحابہ کرام کے مجمع میں اپنا میلاد بیان فرمایا:**

إِنِّي عِنْدَ اللَّهِ مَكْنُوبٌ "خَاتِمُ النَّبِيِّينَ وَإِنَّ أَدَمَ لَمُنْجِلٌ" فِي طِينَتِهِ  
وَسَاخِبُكُمْ بِأَوَّلِ أَمْرِي دَعْوَةُ إِبْرَاهِيمَ وَبَشَارَةُ عِيسَى وَرَوْيَا أُمِّي أَلَّتِي رَأَتْ  
حِينَ وَضَعْتَنِي وَقَدْ خَرَجَ لَهَا نُورٌ أَضَاءَ لَهَا مِنْهُ قُصُورُ الشَّامِ.

بے شک میں اللہ عزوجل کے ہاں اس وقت بھی خاتم النبیین لکھا ہوا تھا جب آدم علیہ السلام ابھی مٹی کے ٹکڑے میں تھا اور میں تمہیں پہلے کی خبر دیتا ہوں میں حضرت ابراہیم علیہ السلام کی دعا ہوں، عیسیٰ علیہ السلام کی بشارت ہوں اور اپنی والدہ کا خواب ہوں جو کہ انہوں نے میری ولادت دیکھا بے شک اُن سے ایک نور خارج ہوا جس سے اُن کے لئے شام کے محلات روشن ہو گئے

(مسند احمد حدیث: 16525، مستدرک للحاکم: 4140، معجم الکبیر للعلامة: 15032، مشبہ ایمان: 1374، معجم ابن حبان: 6150)

### صحابہ کرام اور محفل میلاد مصطفیٰ صلی اللہ علیہ وسلم

امام بخاری کے استاد امام احمد بن حنبل لکھتے ہیں، سیدنا امیر معاویہ رضی اللہ عنہ فرماتے ہیں: ایک دفعہ رسول اللہ صلی اللہ علیہ وسلم کا اپنے اصحاب کے ایک حلقہ سے گزر ہوا آپ صلی اللہ علیہ وسلم نے فرمایا، مَا أَجْلَسَكُمْ تَمَّ يَهَا كَيْونَ يَشْتَمِعُونَ؟ انہوں نے کہا جلسنا نذكر الله عزوجل ونحمده على ما هدانا للإسلام ومن علينا بك. ہم اللہ عزوجل کا ذکر کرنے اور اس نے ہمیں جو اسلام کی ہدایت عطا فرمائی اس پر اس کی حمد و ثنا بیان کرنے اور اس نے آپ صلی اللہ علیہ وسلم کو بھیج کر ہم پر جو احسان کیا، اس کا ذکر کرنے کے لئے یہ جلسہ منعقد کیا ہے۔ آپ صلی اللہ علیہ وسلم نے فرمایا: ابھی میرے پاس جبرائیل علیہ السلام آئے تھے انہوں نے مجھے بتایا کہ اللہ تمہاری وجہ سے فرشتوں پر فخر کر رہا ہے۔ (مسند کبیر للعلامة، جلد 8، ص 278، رقم: 16057، کتاب التوحید، ص 10، رقم: 810، مسند امام احمد بن حنبل، جلد 4، ص 92، رقم: 16960، بخاری، جلد 2، ص 310، رقم: 5428)

میلاد النبی صلی اللہ علیہ وسلم پر صحابہ کرام کی خوشیاں ملاحظہ کیں خود حضور اکرم نور مجسم صلی اللہ علیہ وسلم ہر سال نہیں بلکہ ہر پیر



کے دن روزہ رکھ کر اپنے میلاد کی خوشی منائی صحابہ کرام نے پھر کے دن روزہ رکھنے کی وجہ پوچھی تو آپ ﷺ نے فرمایا، ”اسی دن میں پیدا ہوا اور اسی روز مجھ پر قرآن نازل کیا گیا۔“ (صحیح مسلم، رقم: 1977، جامعہ اسلامیہ، رقم: 2071، مسند احمد بن حنبل، رقم: 22997، 22952، 22917، 22908، 22904)

یہ تو چند ایک حوالہ جات قرآن و حدیث سے پیش کر دیئے ورنہ محفل میلاد کے جواز پر یہی دلیل کافی ہے کہ شریعت اسلامیہ میں اس سے منع نہیں کیا گیا اور یہ عام قاعدہ ہے کہ جو چیز منع نہ ہو وہ جائز ہوتی ہے۔ اسی قاعدے کو وہابی مولوی ثناء اللہ نے مسجدوں میں محراب کے جواز پر بطور دلیل پیش کیا ہے۔ (فتاویٰ ثنائیہ، جلد 1، ص 476، مطبوعہ ادارہ ترجمان السنہ، لاہور)

ہم نے قرآن و حدیث و تعامل صحابہ سے میلاد کے دلائل پیش کئے اب ذرا خبر منکرین میلاد کے گھر کی بھی لینی ضروری ہے۔ قارئین کرام غور فرمائیں کہ یہ لوگ ہم سے صحابہ کے عمل سے دلیل کا قضا کرتے ہیں اور خود لکھتے ہیں کہ صحابہ کا قول حجت (دلیل) نہیں۔ چند حوالے پیش خدمت ہیں:

وہابی مولوی محمد جونا گڑھی نے اپنی کتاب ”طریق محمدی“ میں لکھا، ”بہت سے صاف صاف مومن نے مسائل ایسے ہیں کہ حضرت فاروق اعظم رضی اللہ عنہ نے ان میں غلطی کی۔“ (طریق محمدی، صفحہ 78، مطبوعہ مکتبہ محمدیہ چیچہ وطنی)

وہابیوں کے شیخ الاسلام ثناء اللہ امرتسری طلاق ثلاثہ کے بارے حضرت عمر رضی اللہ عنہ کے فیصلہ کو رد کرتے ہوئے لکھتا ہے: ”ہم اسے کیوں مانیں ہم ”فاروقی“ تو نہیں، ہم محمدی ہیں ہم نے ان کا کلمہ تو نہیں پڑھا۔“ (فتاویٰ ثنائیہ جلد 2، صفحہ 252، مطبوعہ ادارہ ترجمان السنہ، لاہور)

### وہابیوں کے نزدیک فعل صحابہ حجت نہیں

وہابیوں کے شیخ اکل مولوی نذیر حسین دہلوی نے لکھا ہے ”فہم صحابہ حجت شرعی نہیں ہے۔“ (تکلی نذیریہ، جلد 1، ص 622، مطبوعہ دارالحدیث، لاہور) نذیریہ نے مزید لکھا ہے: ”اس سے حجت نہیں لی جاسکتی کیونکہ صحابی کا قول ہے“ (فتاویٰ نذیریہ، جلد 1، ص 340)

مولوی رئیس ندوی غیر مقلد وہابی لکھتا ہے ”ایک سے زیادہ واضح مثالیں ایسی موجود ہیں جن میں حضرت عمر یا کسی بھی خلیفہ راشد نے نصوص کتاب و سنت کے خلاف اپنے اختیار کردہ موقف کو بطور قانون جاری کر دیا تھا۔“ (جنوریہ الآفاق، ص 108، مطبوعہ صہب اکیڈمی، کوٹلی ضلع شیخوپورہ)

**وہابی عقیدہ: نبی کی رائے بھی حجت نہیں**

وصابی مولوی محمد جونا گڑھی اپنی کتاب طریق محمدی میں لکھتا ہے: ”جس دین میں نبی کی رائے حجت نہ ہو، اس دین والے آج ایک امتی کی رائے کو دلیل سمجھنے لگے۔“ (طریق محمدی، صفحہ 59 مطبوعہ مکتبہ محمدیہ، چیچہ وطنی)

**سوچنے کی بات:** جب وہابیہ کے نزدیک نبی و صحابہ کی بات دلیل نہیں تو پھر محفل میلاد کے جائز ہونے کے لئے صحابہ کرام کے فعل سے دلیل کا تقاضا کیا!!

**منکر میلاد سے سوال:** اب ہم منکر میلاد کا سوال اسی پر لوٹتے ہیں، قرآن وحدیث میں دکھاؤ کہ اللہ عزوجل نے حضور ﷺ کی ولادت شریفہ کی محفل کرنے سے منع کیا ہو، رسول اللہ ﷺ نے اپنی 23 سالہ حیات ظاہری میں اس عمل سے منع کیا ہو، سیدنا ابوبکر رضی اللہ عنہ کے دور خلافت میں 2 مرتبہ، عمر فاروق رضی اللہ عنہ کے دور میں 10 مرتبہ، عثمان غنی رضی اللہ عنہ کے دور میں 12 مرتبہ، علی المرتضیٰ رضی اللہ عنہ کے دور میں 5 مرتبہ آیا، کیا انہوں نے میلاد سے روکا؟ اگر نہیں تو پھر وہابیہ کا آج میلاد سے روکنا، بمغضس چھاپنا، اشتہارات آویزاں کرنا، کتب تحریر کرنا کہاں سے ثابت ہے؟ لاؤ کوئی ایک دلیل ہی لاؤ۔ فان لم تفعلوا و

لن تفعلوا فاتقوا النار التي وقودها الناس والحجارة

اعتراض نمبر 4: اسلام میں عرفہ دو عیدیں ہیں یہ دن ”عید“ کیسے ہے؟ اور اگر عید ہے تو اس میں کتنے رکعت نماز ادا کرنی چاہیے اس کی تکمیرات کتنی ہیں؟

یہ کہنا کہ اسلام میں عرفہ دو عیدیں ہیں سراسر جہالت ہے، حالانکہ احادیث کریمہ سے ثابت ہے کہ جمعہ، ایام تشریق، یوم عرفہ بھی عید کا دن ہے۔ احادیث ملاحظہ فرمائیں:

حضرت ابو ہریرہ رضی اللہ عنہ فرماتے ہیں کہ میں نے رسول اللہ ﷺ کو یہ فرماتے ہوئے سنا یوم الجمعة عید یعنی جمعہ کا دن عید ہے (متدرک للحاکم، جلد 1، ص 603)

جمعہ ایسی عید ہے کہ عید الفطر اور عید الاضحیٰ سے بھی افضل ہے۔ چنانچہ حدیث میں ہے ان یوم الجمعة سید الایام واعظمها عند الله و هو اعظم عند الله من یوم الاضحی و یوم الفطر یعنی جمعہ کا دن تمام دنوں کا سردار ہے اور اللہ کے ہاں تمام سے عظیم ہے اور یہ اللہ کے ہاں یوم الاضحیٰ اور یوم الفطر دونوں سے افضل ہے۔ (مشکوۃ المصابیح باب الجمع، سنن ابن ماجہ، رقم الحدیث: 1084، مسند ابن ابی شیبہ، رقم الحدیث: 814، بحکم الکلیف للسرانی)

(4511-4512)

حضرت عقیلی بن عامر رضی اللہ عنہ سے مروی ہے کہ رسول اللہ ﷺ نے فرمایا: یوم عرفة و یوم النحر و ایام

تشریق عیدنا اہل الاسلام وھن ایام اکل و شرب یعنی عرفہ کا دن قربانی کا دن اور تشریق کے دن ہمارے عید کے دن ہیں اور یہ کھانے پینے کے دن ہیں۔ (المستدرک للحاکم، جلد 1، صفحہ 600)

اس کے علاوہ قرآن پاک میں حضرت عیسیٰ علیہ السلام کی دعا منقول ہے: *ربنا انزل علینا مائدة من السماء تكون لنا عیدا الاولنا و آخرنا و اية منک و ارزقنا و انت خیر الرازقین* یعنی اے ہمارے رب ہم پر آسمان سے نعمتوں کا دسترخوان مازل فرما تا کہ وہ ہمارے لئے عید قرار پائے اور وہ تیری طرف سے نفاذی بنے اور تو بہتر رزق عطا فرمانے والا ہے۔ (پارہ 7، مائدہ: 114)

قارئین کرام غور فرمائیں کہ حضرت عیسیٰ علیہ السلام تو دسترخوان مازل ہونے کے دن کو عید قرار دیں تو جس دن فخر موجودات، باعث تخلیق کائنات ﷺ دنیا میں جلوہ گر ہوں وہ دن کیونکر نہ عید قرار پائے؟ رہا سوال نماز مع اضافی تکبیرات کا، تو یہ اللہ عزوجل کا اس امت پر فضل و در فضل ہے کہ اس نے اپنے پیارے حبیب ﷺ کے صدقے میں اس دن کوئی اضافی عبادت فرض نہ کی۔ جہاں تک منکرین کے اعتراض کی بات ہے تو ہم پوچھتے ہیں کہ یہ قاعدہ قرآن و سنت میں کہاں منقول ہوا کہ جو دن عید کا ہوگا اس میں لازماً اضافی عبادت بھی امت پر واجب ہوگی حالانکہ ایام تشریق، یوم عرفہ، جمعہ بھی عید کے دن قرار پائے تو اس دن کون سی اضافی عبادت لازم ہوئی؟

مگر میلاد سے سوال: مذکورہ بالا احادیث کی رو سے تو اہل اسلام کی پچاس (50) سے زائد عیدیں ثابت ہوتی ہیں آپ نے دو (2) عیدوں کی قید کہاں سے لگائی؟

اعتراض نمبر 5: حضور ﷺ کا یوم ولادت 12 ربیع الاول کو نہیں بلکہ 9 ربیع الاول ہے۔

حضور ﷺ کی ولادت شریفہ کی تاریخ کے متعلق مؤرخین کی آرا مختلف ہیں مگر جس تاریخ پر کثیر ائمہ محدثین و علمائے سیر نے اتفاق کیا وہ بارہ ربیع الاول ہی ہے خود منکرین میلاد کے سرکردہ حضرات کی کتب سے حضور ﷺ کی ولادت شریفہ کی تاریخ 12 ربیع الاول ثابت ہے۔ حوالہ جات پیش خدمت ہیں:

سند صحیح کے ساتھ ابن کثیر نے البدایہ والنہایہ، جلد 1، ص 274 میں لکھی ہے، امام ذہبی نے تلخیص المستدرک جلد 2، ص 603، السیرۃ النبویہ لابن حشام جلد 1، ص 167، شعب الایمان للبیہقی جلد 2، ص 458، تاریخ الامم والملوک جلد 1، ص 125، دلائل النبوة جلد 1، ص 74، عیون الاثر، جلد 1، ص 39، تاریخ ابن خلدون جلد 2، ص 4، مواہب اللدنیہ جلد 1، ص 142 وغیرہ بے شمار کتب تاریخ و سیرت میں مذکور ہے۔

منکرین میلاد میں سے مولوی اشرف علی تھانوی دیوبندی نے ارشاد العباد فی عید المیلاد، صفحہ 5، ابو الحسن علی الحسینی



ندوی دیوبندی نے السیرۃ النبویہ، ص 99، مفتی شفیع کراچی دیوبندی والد مفتی تقی عثمانی دیوبندی نے سیرت خاتم الانبیاء، ص 10، سلیمان ندوی نے رحمت عالم، ص 8، اسلم تاحی دیوبندی ولد قاری طیب مجتہم دارالعلوم دیوبند نے سیرت پاک صفحہ 22، ولی رازی دیوبندی نے حادی عالم صفحہ 43، مولوی مودودی نے سیرت سرور عالم، صفحہ 93، نواب صدیق حسن خان بھوپالی وحبلی نے الشمامہ العبریہ، ص 17، مولوی عبدالستار وہابی نے اکرام محمدی، ص 270، پر تاریخ ولادت 12 ربیع الاول ہی لکھی ہے۔

مگر میلاد سے سوال: اگر آپ کی بات مان بھی لیں کہ میلاد شریف کی تاریخ 9 ربیع الاول ہے تو کیا آپ حضرات 9 ربیع الاول کو عید میلاد منایا کریں گے۔

اعتراض نمبر 6: یہ مانا کہ ولادت 12 ربیع الاول کو ہوئی تو وصال بھی تو 12 ربیع الاول کو ہوا، اس دن صحابہ کرام رورہے تھے لہذا اس دن خوشی منانا کیسے درست ہو سکتا ہے؟

ہم اس ضمن میں منکرین میلاد ہی کے حوالہ جات پیش کرتے ہیں:

مولوی اشرف علی تھانوی نے نشر الطیب کے حاشیہ میں لکھا ہے کہ وصال پیر کو ہوا اس روز بارہ (12) کسی طرح نہیں آتی۔ (نشر الطیب، ص 349) حافظ سعید کی جماعۃ الدعوة (اعلیٰ حدیث عظیم) نے وصال نبوی کی تاریخ کیم ربیع الاول 11 ہجری لکھی ہے۔ (مجلد الدعوة مارچ 2007، ص 14) مفتی تقی عثمانی اور مفتی رفیع عثمانی کے والد مفتی شفیع دیوبندی نے لکھا ہے کہ وفات کسی طرح بھی 12 ربیع الاول کو نہیں بنتی۔ (سیرت الانبیاء، جلد 1، ص 119) قدیم مورخ موسیٰ بن عقبہ جو ثقہ ترین مورخ تھے اس نے بھی کیم ربیع الاول لکھی ہے۔ علامہ سیبلی نے بھی اس کو صحیح قرار دیا، علامہ شبلی نعمانی اور سید سلمان ندوی نے سیرت النبی ﷺ میں تفصیلی بحث کر کے کیم ربیع الاول کو ہی یوم وفات قرار دیا ہے۔ (سیرت النبی جلد 2، ص 104، نقص النہیں مترجم جلد 5، ص 351، مکتبہ العلم، لاہور)

اگر فرض کر لیں کہ وصال 12 ربیع الاول کو ہی مان لیا جائے تو یاد رکھیں سوگ صرف تین (3) دین ہے سوائے بیوہ کے لئے (بخاری، رقم: 1281، مسلم: 2730، ابوداؤد: 1954، ترمذی: 1116، نسائی: 3443، ابن ماجہ: 2072) یہ بھی یاد رکھیں کہ آپ ﷺ ایک لحوہ کے لئے موت کا ذائقہ اپنی شان کے لائق چکھنے کے بعد زندہ ہیں جیسا کہ صحیح احادیث مبارکہ میں ہے اور آپ ﷺ کی زندگی دنیا کی سی ہے جیسا کہ المصنف علی المصنف (صفحہ ۲۸ مطبوعہ ادارہ اسلامیات، مارکلی لاہور) میں بھی ہے۔

اگر 12 ربیع الاول کو ہی یوم ولادت اور یوم وصال تسلیم بھی کر لیا جائے تو پیدائش کی خوشی منائی جائے گی اور

وفات کا غم نہیں کیونکہ حضور اکرم ﷺ کے ارشاد کے مطابق جہد کو سیدنا آدم علیہ الصلوٰۃ والسلام کی تخلیق ہوئی اور اپنی عمر مبارک گزار کر جہد کو ہی ان کا وصال ہوا۔ (ابوداؤد: 1047، نسائی: 1375، ابن ماجہ: 1084، مسند احمد: 16262) اور جہد کو اللہ نے مسلمانوں کے لئے عید بنایا ہے۔ (ابن ماجہ: 1098، موطا امام مالک: 131)

دیوبندی مولوی اشرف علی تھانوی نے لکھا ہے ”یہ وفات بھی امت کے لئے مظہر رحمت الہیہ ہوئی اور جب آپ سب رحمت ہیں تو خود کس درجہ مورد رحمت ہوں گے تو یہ وفات خود آپ کے لئے بھی نعمت عظمیٰ ہوئی“ (نشر الطیب، ص 196 مطبوعہ مکتبہ لدھیانوی، کراچی)

وہابی حضرات ذرا اپنے امام کا قول بھی ملاحظہ فرمائیں چنانچہ اسمعیل دہلوی نے لکھا ہے، ”عورت کو اپنے خاوند کے مرجانے پر چار ماہ دس دن تک سوگ کرنا فرض ہے اگر نہ کرے تو گناہ گار ہوگی اس کے سوا تمام سوگ حرام ہیں خواہ وہ کسی پیغمبر پر ہو یا صدیق پر یا شہید پر موت یا قتل یا شہادت کے دنوں میں ہو یا اور دنوں میں اس حکم میں کسی کی تخصیص نہیں“ (عمر اطمینان، ص 120، مطبوعہ اسلامی اکادمی، اردو بازار، لاہور)

**منکرین میلاد سے سوال:** دیوبندی وہابی حضرات کو کل قیامت کے دن اللہ سے یہ سوال ضرور کرنا چاہیے کہ جہد کو ہی تخلیق آدم اور وصال کے باوجود عید کیوں بنایا گیا۔ اور خوشی کا دن بنا کر سوگ اور افسوس سے منع کیوں کر دیا گیا؟

اگر مان لیا جائے کہ 12 ربیع الاول کو وصال ہے تو آپ حضرات کوئی غم کی مجلس کا ہی انتظام کر لیا کریں۔ اعتراض نمبر 7 اس دن چراغاں کرنا درست نہیں۔

امر خیر میں خرچ کرنا برکزا سراف نہیں۔ عربی کا مقولہ ہے لَا اِسْرَافَ فِی الْخَیْرِ لَا خَیْرَ فِی الْاِسْرَافِ یعنی نیکی کے کام میں خرچ کرنا اسراف نہیں اور اسراف میں کوئی خیر نہیں۔

غلامان مصطفیٰ پتی حسب توفیق چراغاں کرتے ہیں ورنہ حضور ﷺ کی شان تو ایسی ارفع و اعلیٰ ہے کہ ان کی ولادت کے موقع پر خود رب قدیر نے چراغاں فرمایا اور ایسا چراغاں کہ حضرت آمنہ رضی اللہ عنہا فرماتی ہیں کہ میں نے اس روشنی میں شام کے محلات دیکھ لئے۔ حوالہ جات پیش خدمت ہیں؛

مسند احمد، ص 16525، مستدرک للحاکم: 4140، معجم الکبیر للطبرانی: 15032، دلائل النبوة للبیہقی: جلد 1، ص 20،

شعب الایمان: 1374، صحیح ابن حبان: 6150

تاہم چراغاں کرنے کے لئے چوری کی بجلی استعمال کرنا حرام ہے۔

**منکر میلاد سے سوال:** کیا چراغاں کرنا مطلقاً یعنی بالکل حرام ہے یا صرف میلاد مصطفیٰ ﷺ کے لئے چراغاں کرنا حرام ہے اور اپنے خاندان کی تقریبات یعنی شادی وغیرہ کے موقع پر کرنا جائز ہے؟ اگر اس موقع پر جائز ہے اور یہاں ما جائز تو کوئی ایک حدیث خواہ ضعیف ہی ہو پیش فرمادیں۔

اعتراض نمبر 8: جھنڈا لگا کہاں سے ثابت ہے؟

ولادت مصطفیٰ ﷺ پر جھنڈا لگانا سنت جبریل امین ہے (الخصائص الکبریٰ للسیوطی، جلد 1، ص 82)

**منکر میلاد سے سوال:** کیا صرف میلاد کا جھنڈا لگانا جائز ہے اور اپنے ملک اور تنظیم کا جھنڈا لگانا جائز ہے؟ سپاہ صحابہ اور جماعت الدعوة، جماعت اسلامی، اسلامی جمعیت طلبہ کا جھنڈا کہاں سے ثابت ہے؟

اعتراض نمبر 9: جلوس میلاد بے حاصل ہے؟

یہ بھی آپ حضرات کا فریب ہے، ہجرت مدینہ کے موقع پر جب حضور ﷺ موضع غنیم پہنچے تو یریدہ اسلمی اپنے سر (70) ساتھیوں کے ساتھ دامن اسلام سے وابستہ ہوئے اور عرض کیا کہ حضور! مدینہ شریف میں آپ کا داخلہ جھنڈے کے ساتھ ہونا چاہیے اور اپنے علامہ کو نیزے پر ڈال کر جھنڈا بنایا اور حضور ﷺ کے آگے آگے روانہ ہوئے۔ (وفاء الوفا، جلد 1، ص 243)

**منکر میلاد سے سوال:** کیا صرف نبی اکرم ﷺ کی ولادت کے موقع پر جلوس نکالنا جائز ہے؟ اور 5 فروری کو یوم بکھتی، کشمیر پر کشمیر ریلی، مہنگائی اور لوڈ شیدنگ کے خلاف احتجاجی ریلی نکالنا جائز ہے؟ جماعت اسلامی آئے روز احتجاجی ریلیاں اور دھرنوں کی کال دیتی ہے یہ کہاں سے ثابت ہیں؟

اعتراض نمبر 10: عید میلاد النبی ﷺ کی ابتدا ایک فضول خرچ، عیاش طبع بادشاہ ملک مظفر ابوسعید (شاہ ارمل) کی ایجاد ہے؟

اول تو عرض ہے کہ میلاد کی ابتداء رب تعالیٰ نے خود فرمائی اور پھر ہر دور کے انبیاء کرام علیہم السلام اس کا درس دیتے رہے، خود حضور ﷺ نے اپنا میلاد بیان فرمایا جیسا کہ دلائل کے ساتھ اوپر وضاحت کی جا چکی، ہاں یہ کہا جاسکتا ہے کہ شاہ ارمل حکومتی سطح پر میلاد منانے کا اہتمام کرنا، لیکن اس کا یہ مطلب ہرگز نہیں کہ سب سے اول شاہ ارمل نے حکومتی سطح پر عید میلاد منانے کو رواج دیا بلکہ امام عزالدین ابن اثیر شیبانی نے لکھا ہے کہ سن 484ھ میں جلال الدولہ سلطان ملک شاہ سلجوقی جنگی مہمات سے فارغ ہو کر دوسری مرتبہ بغداد آیا تو اس نے خوب دُحوم دھام سے میلاد منایا۔ (اکمال فی تاریخ، جلد 8، ص 349) اس کو امام ذہبی نے بھی تحریر کیا ہے۔ (تاریخ اسلام، حوادث، ص 484) مولوی حسن مثنوی نے بھی اس کی تائید کی ہے۔ (سیارہ ڈائجسٹ،

رسول نمبر: جلد 2، ص 411)

شاہ ارمل کے کردار کے متعلق ہمیں تمہارے مولویوں کی بجائے اپنے جلیل القدر عظیم المرتبت احمد و محمد شین حضرات کی رائے عزیز ہے۔ حافظ ابن کثیر، امام جلال الدین سیوطی، شیخ ابن خلکان، امام ذہبی، امام قزوینی، شیخ مبارک حنیانی، امام ابوشامہ، شیخ محمد قادی اور سیوطی ابن جوزی نے شاہ ارمل کو نہایت سخی، عادل، کفایت شعار، بہادر، جرات مند، داماد حاکم تحریر کیا ہے۔ حوالہ جات ملاحظہ ہوں: (الخواص للخواص، جلد 1، ص 190، 189، حسن المقصد للسیوطی، وفیات الاعیان، جلد 3، ص 539، البحر فی خبر من غیر، جلد 2، ص 224، سیر الاعلام النبلاء، جلد 16، ص 275، آراء البلاد و اخبار العباد، ص 290، شذرات الذهب، جلد 5، ص 140)

**منکر میلاد سے سوال:** بچہ بچہ جانتا ہے کہ قرآن پاک پر اعراب ایک نہایت ہی فاسق و فاجر حاکم حجاج بن یوسف نے لگوائے تھے تو کیا وہابی، دیوبندی حضرات اس کے لگائے گئے اعراب والے قرآن پڑھنے کو بھی جائز سمجھتے ہیں یا نہیں؟ مزید یہ کہ حضرت عبداللہ بن زبیر رضی اللہ عنہ نے ۶۴ھ میں رسول اللہ ﷺ کی خواہش کے مطابق کعبہ اللہ میں دو دروازے شرعاً غریبا لگوا دیئے، حجاج نے اس کو بھی ختم کر کے دوبارہ قریش مکہ کی بنیادوں پر تعمیر کروادی اور آج تک کعبہ اللہ کی عمارت انہی بنیادوں پر ہے کیا وہابیہ دیوبندیہ حضرات کے نزدیک اس فاسق فاجر کی قائم کردہ عمارت کا طواف کرنے سے حج بھی ہوتا ہے یا نہیں؟

اعتراض نمبر 11: شاہ ارمل نے ایک کذاب دنیا پرست مولوی عمر بن حسن دحیہ کبھی کو ایک ہزار درہم کا لالچ دے کر یہ بدعت ایجاد کروائی؟

لعنہ اللہ علی الکاذبین۔ مولانا عمر بن حسن دحیہ کبھی المعروف شیخ دحیہ پر یہ سراسر بہتان ہے، ہم اس بابت بھی تمہارے دوٹوکے کے بازاری مولویوں کی نہیں بلکہ اپنے جلیل القدر احمد و محمد شین کی رائے عزیز ہے۔ چنانچہ حافظ ابن کثیر کہتے ہیں کہ میں نے شیخ دحیہ کبھی رحمۃ اللہ علیہ کی میلاد پر لکھی گئی کتاب العویر فی مولد السراج المیر کا مطالعہ کیا اور اس سے نہایت ہی قیمتی اور خوبصورت باتیں نوٹ کر لیں۔ (البدایہ، جلد 13، ص 155) حافظ ابن کثیر نے آپ کو نہایت ہی صالح اور زاہد لکھا ہے، شیخ جمال عزون نے آپ کو عالم اور حافظ حدیث لکھا ہے (مقدمۃ الایات، 101) شیخ ابن نجار، شیخ منصور بن سلیم سکندانی، امام ابن سید الناس، امام ذہبی، امام ابن ملقس نے آپ کی تصانیف کو نہایت سراہا ہے (حاشیۃ المختصر المحتاج، جلد 3، ص 99، الذیل علی تکرار الاکمال، ص 349، میزان الاعتدال، جلد 3، ص 188، البدر المیر، جلد 1، ص 291)



اعتراض نمبر 12: جو میلاد نہیں مناتا اس کو گستاخ کہا جاتا ہے۔

العیاذ باللہ تعالیٰ۔ یہ بھی آپ لوگوں کا بہتان ہے ورنہ اہل سنت میلاد نہ منانے والوں کو گستاخ نہیں کہتے، ہاں یہ بات اپنی جگہ ایک حقیقت ہے کہ میلاد نہ منانے والے گستاخ ہی ہیں۔ اور یہ گستاخ ہونا ان کا میلاد نہ منانے کی وجہ سے نہیں بلکہ دیگر کئی وجوہات کی وجہ سے ہے جس کا بیان یہاں کرنا مناسب نہیں۔

آپ حضرات (وبائی، دیوبندی) اگر میلاد منانا بھی پس تو بھی گستاخی کے زمرے سے نہیں نکل سکتے جب تک ان عریض کلمات شیعہ سے توبہ نہ کر لو جو کہ تم لوگوں نے شان الوہیت و رسالت میں اپنی کتب میں رقم کر رکھے ہیں تاہم تمہارے ہی سرکردہ مولوی نواب صدیق حسن بھوپالی نے لکھا ہے کہ جو میلاد کی خوشی نہ کرے وہ مسلمان نہیں۔ (الشماسۃ العبریہ، ص 12 مطبوعہ قاران اکیڈمی، اردو بازار لاہور)

**منکر میلاد سے سوال:** اہل سنت میں سے کئی حضرات ایسے ہیں جو اپنی مفلسی کی وجہ سے محافل میلاد کا انعقاد نہیں کر پاتے مگر وہ خود کو گستاخ نہیں سمجھتے آخر کار یہ کھٹکا آپ ہی کے دل میں کیوں پیدا ہوا؟

قارئین کرام آپ نے منکرین میلاد کے اعتراضات اور ان کے مختصر جوابات ملاحظہ فرمائے اور اب آپ کو چاہیے کہ ہر جواب کے آخر میں منکرین میلاد پر قائم کیے گئے سوالات کا جواب ان سے طلب کریں۔ جو کہ ان شاء اللہ تاج قیامت نہ دے سکیں گے۔

**عید میلاد النبی ﷺ کے جواز پر منکرین میلاد کے اکابرین کی رائے:**

اب ہم عید میلاد کے جواز پر کچھ حوالہ جات منکرین میلاد کے اکابرین سے پیش کرتے ہیں، ملاحظہ فرمائیں:

حاجی امداد اللہ: محفل مولود شریف میں شریک ہونا ہوں بلکہ ذریعہ برکات سمجھ کر ہر سال منعقد کرتا ہوں اور قیام میں لطف و لذت پاتا ہوں (فیصل ہفت مسئلہ ص 13)

نوٹ: امداد المشتاق ص 88، شام امدادیہ ص 68، پر بھی ذکر و قیام کو درست کہا ہے۔

رشید احمد گنگوہی دیوبندی: جب ابو لہب جیسے کافر کے لیے میلاد النبی ﷺ کی خوشی کی وجہ سے عذاب میں تخفیف ہوگئی جو کوئی امتی آپ کی ولادت کی خوشی کرے اور حسب وسعت آپ کی محبت میں خرچ کرے تو کیونکر اعلیٰ مراتب حاصل نہ کرے گا۔ (احسن الفتاویٰ ج 1 ص 347)

رشید گنگوہی نے ظلیل النہوی کو کتاب ”تواریخ حبیب اللہ“ دے کر محفل میلاد میں وعظ کے لیے بھیجا۔ (مذکرۃ الرشید ج 2 ص 284)

قاسم نانوتوی دیوبندی سے پوچھا گیا آپ میلاد نہیں کرتے مولانا عبدالمسیح کرتے ہیں کہا ان کو حضور ﷺ سے



محبت زیادہ ہے دعا کرو ہمیں بھی زیادہ ہو جائے۔ (سوانح قاضی ج 1 ص 471 سفر نامہ لاہور و لکھنؤ، ص 228، مجالس حکیم الامت ص 124)

ثناء اللہ امرتسری وہابی: بارہویں (میلا دشریف کرنا) ایصال ثواب کی نیت سے درست ہے اختلاف اٹھ جاتا ہے۔ (فتاویٰ ثنائیہ ج 2 ص 71)

عبداللہ لاہوری وہابی: میلا دشریف کرتے وقت قیام کرنا مستحسن سمجھتے ہیں۔ (المجدیٹ کا مذہب ص 35)  
وحید الزمان وہابی: فاتح و میلا دکا انکار جائز نہیں (حدیث المحدث ص 118) مزید اس نے محفل میلا د کو اچھی چیز قرار دیا ہے (تیسیر الباری ج 2 ص 177)

مزید لکھا: کرمس کے دن جو حضرت عیسیٰ کا یوم ولادت ہے خوشی کرنا، ہمارے نبی ﷺ کی ولادت والے دن کی خوشی کرنے کی طرح ہے اور ہم تو حضرت موسیٰ، حضرت عیسیٰ اور تمام نبیوں کی ولادتوں کے دن خوشی کرنے کے زیادہ حق دار ہیں۔ (حدیث المحدث ص 46) مزید لکھا ہے: معتبر قول یہی ہے کہ محفل میلا د جائز ہے، کیونکہ یہ ثواب کی نیت سے ہی ہوتی ہے۔ پھر اس میں بدعت کا کیا دخل ہے۔ (حدیث المحدث ص 46)  
نواب صدیق وہابی نے کہا: جسے آپ کے میلا د کا حال سن کر اور آپ کے میلا د کی خوشی نہ ہو وہ مسلمان نہیں (الشماتۃ العبریہ ص 12)

وہابیوں کے شیخ الاسلام ابن تیمیہ لکھتا ہے: ”اسی طرح نبی کریم ﷺ کی ولادت کے دن کی تعظیم کا معاملہ ہے مسلمان یہ چیز یا تو عیسائیوں کی تقلید میں کرتے ہیں جو حضرت عیسیٰ علیہ السلام کے یوم ولادت میں عید مناتے ہیں یا پھر رسول اللہ ﷺ کی محبت و تعظیم کی وجہ سے ایسا کرتے ہیں۔ اللہ تعالیٰ اس بدعت پر نہیں بلکہ اس محنت اور اجتہاد پر انہیں ثواب دے گا۔“ (اختصاص الصراط المستقیم ترجمہ و تلخیص بنام فقہ و عقیدہ کی گمراہیاں اور صراط مستقیم کے تقاضے ص 73 مترجم مولوی عبدالرزاق بلخ آبادی)

ابن تیمیہ اسی کتاب میں ایک اور جگہ لکھتا ہے: ”ولادت نبوی کے وقت کی تعظیم اور اسے عید بنانے میں بعض لوگوں کو ثواب عظیم حاصل ہو سکتا ہے۔ یہ ثواب ان کی نیک نیتی اور رسول اللہ ﷺ کی تعظیم کی وجہ سے ہوگا۔“ (اختصاص الصراط المستقیم، ص 77 مطبوعہ دار السلام، لوزن مال سیکرٹریٹ، لاہور)